

GJGS010008032026	દાખલ તારીખ : ૨૨.૦૬.૨૦૨૬ નોંધ્યા તારીખ : ૨૨.૦૬.૨૦૨૬ નિર્ણય તારીખ : ૨૩.૦૭.૨૦૨૬ મુદત : વર્ષ-૦૦, માસ-૦૧, દિવસ-૦૧
------------------	---

ગીર સોમનાથ જિલ્લાના મહે. સેશન્સ જજ (શ્રી વી. બી. ગોહીલ સાહેબ)ની
કોર્ટમાં, મુ. વેરાવળ

ફો. રી. અ. નં.૨૮/૨૦૨૬
આંક-

પ્રિયાંશુભાઈ દેવેન્દ્રનાથ ગૌસ્વામી,
ઉ. વ. આ. ૪૧, ધંધો. હાલ કાંઈ નહી,
રહે. અલ્હાબાદ (પ્રયાગરાજ)
આનંદભવન, સામે, જજપ/૩૭૧,
કર્નલ ગજ, ઉત્તર પ્રદેશ.

.... અરજદાર

વિરુદ્ધ

૧. ભાવનાબેન પ્રિયાંશુભાઈ ગૌસ્વામી,
ઉ. વ. આ. ૩૭,
૨. સગીર સાર્થક પ્રિયાંશુ ગૌસ્વામી
ઉ. વ. આ. ૦૮,
રહે. બન્ને વેરાવળ, રેયોન ક્વાર્ટર નં. ૩,
દોલતપ્રેસ કોલોની, જી. ગીર સોમનાથ.
૩. શ્રી સરકાર.

.... સામાવાળાઓ

અરજદાર તરફે વિ. વકિલ શ્રી એ. કે. ચૌહાણ
સામાવાળા નં. ૧ થી ૨ તરફે જાતે.
સામાવાળા નં. ૩ તરફે વિ. પી. પી. શ્રી કે. ડી. વાળા

: બી. એન. એસ. એસ. ની કલમ-૪૩૮ મુજબ રીવીઝન અરજી :

:: જજમેન્ટ ::

- (૧) આ કામના અરજદારે બી. એન. એસ. એસ. ની કલમ-૪૩૮ મુજબ હાલની રીવીઝન અરજી દાખલ કરેલ છે.
- (૨) અરજદારની હાલની રીવીઝન અરજી રજીસ્ટરે લેવામાં આવેલ છે અને સામાવાળાઓને નોટીશ કાઢવામાં આવતા સામાવાળા નં. (૧) અને (૨) તરફે સામાવાળા નં. (૧) જાતે હાજર થયેલ છે. જ્યારે સામાવાળા નં. (૩) તરફે વિ. પી. પી. શ્રી કે. ડી. વાળા હાજર થયેલ છે.
- (૩) આ કામના અરજદાર મુળ અરજીમાં સામાવાળા હતા અને આ કામના સામાવાળા નં. ૧ અને ૨ નાઓ મુળ અરજીમાં અરજદારો હતા, જેથી સરળતા ખાત હવે પછી તેઓને તેઓના મુળ કેસના સ્ટેટસ પ્રમાણે સંબોધવામાં આવશે.
- (૪) આ કામના અરજદારની રીવીઝન અરજીની ટુંકમા હકીકત એવી છે કે :-
- આ કામના સામાવાળા નં. ૧ અને ૨/મુળ અરજદાર દ્વારા ટ્રાયલ કોર્ટ સમક્ષ આ કામના અરજદાર વિરુદ્ધ ફિ. પ્રો. કોડની કલમ-૧૨૫ ભરણપોષણ મેળવવા માટે ફો. પ. અ. નં. ૨૫૫/૨૦૧૮ થી અરજી દાખલ કરેલ હતી, જે અરજી અંશતઃ મંજૂર કરીને મુળ અરજદાર નં. (૧) ને માસીક રૂ. ૫,૦૦૦/- અને મુળ અરજદાર નં. (૨) ને માસીક રૂ. ૨,૦૦૦/- એમ મળી કુલ રૂ. ૭,૦૦૦/- ભરણપોષણ પેટે અરજીની તારીખથી દર મહીને ચડ્યે ચડ્યા ચુકવી આપવાનો હુકમ કરવામાં આવેલ. ત્યારબાદ મુળ સામાવાળા દ્વારા ભરણપોષણની કોઈ રકમ જમા કરાવેલ ન હોવાથી કુલ ૧૮ માસના કુલ રૂ. ૧,૩૩,૦૦૦/- ચડત ભરણપોષણની રકમ વસુલ મેળવવા માટે ફો. પ. અ. નં. ૧૨૩/૨૦૨૩ થી અરજી દાખલ કરવામાં આવેલ હતી, જે અરજીના કામે મુળ સામાવાળાને નોટીશ કાઢવામાં આવતા મુળ સામાવાળા દ્વારા

ભરણપોષણની કોઈ રકમ ભરી શકે તેવી પરીસ્થિતિ નથી, તેમ જાહેર કરતા ટ્રાયલ કોર્ટે મુળ અરજદારની અરજી અંશતઃ મંજૂર કરીને મુળ સામાવાળાનું ભરણપોષણની ચુકવણીમાં કસુર બદલ એક માસના ૩૦ દિવસ લેખે ૧૯ માસની ચડત ભરણપોષણની રકમ નહીં ચુકવવા બદલ કુલ -૫૭૦ દિવસની સાદી કેદની સજા ભોગવવાનો હુકમ તા.૧૨.૦૭.૨૦૨૪ ના રોજ કરવામાં આવેલ છે, તે હુકમથી નારાજ થઈને આ કામના અરજદારે હાલની રીવીઝન અરજી દાખલ કરેલ છે.

(૫) આ કામના અરજદાર તરફે વિ. વ. શ્રી એ. કે. ચોહાણનાએ પોતાની દલીલોમાં એવી રજૂઆત કરેલ છે કે, ટ્રાયલ કોર્ટ દ્વારા કરવામાં આવેલ હુકમ એકદમ યોગ્ય કે વાજબી નથી. ટ્રાયલ કોર્ટે પોતાની સમક્ષ રજૂ થયેલ પુરાવાને યોગ્ય રીતે મુલવેલ નથી કે તેનું કાયદાની જોગવાઈ મુજબ મૂલ્યાંકન કરેલ નથી. વધુમા તેઓએ એવી પણ રજૂઆત કરેલ છે કે, ક્રિ. પ્રો. કોડની કલમ-૧૨૫(૩) ની જોગવાઈ મુજબ ભરણપોષણ ચુકવવાના હુકમનું પાલન ન કરવા બદલ વધુમા વધુ એક મહીનાથી વધુ સમય માટે કેદની સજાની જોગવાઈ નથી, તેમ છતાં ટ્રાયલ કોર્ટે એપેલેન્ટને ૫૭૦ દિનની સજા ભોગવવાનો હુકમ કરેલ છે, તે હુકમ યોગ્ય કે વાજબી નથી, જેથી તેને રદ કરવો જરૂરી બને છે. વધુમા તેઓએ નામ. મદ્રાસ હાઈકોર્ટના આર. રાજેશ વિ. કલૈયારાસી, ક્રિ. રીવીઝન કેસ નં. ૫૭/૨૦૧૭ ના ચુકાદા ઉપર આધાર રાખીને હાલની રીવીઝન અરજી મંજૂર કરવા રજૂઆત કરેલ છે.

(૬) જ્યારે સામાવાળા નં. (૧) અને (૨) તરફે સામાવાળા નં. (૧) જાતે હાજર થઈને અરજી નામંજૂર કરવા રજૂઆત કરેલ છે.. જ્યારે સામાવાળા નં. (૩) તરફે વિ. પી. પી. શ્રી કે. ડી. વાળાએ રજૂઆત કરેલ છે કે, આ કામે શ્રી સરકાર ફોર્મલ પક્ષકાર હોવાથી નામ. કોર્ટને યોગ્ય લાગે તે હુકમ કરવામા આવે તો વાંધો નથી, તેમ જાહેર કરેલ છે.

(૭) બંને પક્ષોની દલીલો સાંભળતા અને ટ્રાયલ કોર્ટનું રેકર્ડ જોતા આ રીવીઝન અરજીનો ન્યાયીક નિર્ણય કરવા સાડ નીચે મુજબના મુદ્દાઓ ઉપસ્થિત થાય છે.

-:: મુદ્દાઓ ::-

૧. શું વેરાવળના વિ. ચીફ જ્યુડી. મેજી. શ્રીએ ફોજદારી પરચૂરણ અરજી નં. ૧૨૩/૨૦૨૩ ના કામે તા. ૧૨.૦૭.૨૦૨૪ ના રોજ કરેલ હુકમ, ગેરકાયદેસરનો અને કાયદાના પ્રસ્થાપિત થયેલા સિદ્ધાંતો વિરુદ્ધનો હુકમ છે?
૨. શું આ અદાલતે તે વાદગ્રસ્ત હુકમમાં હસ્તક્ષેપ કરવાપણું છે ?
૩. શું હુકમ ?

(૮) ઉપરોક્ત મુદ્દાઓના મારા નિર્ણયો નીચે મુજબ છે :-

- (૧) હકારમાં
- (૨) હકારમાં
- (૩) આખરી હુકમ મુજબ.

(૯) ઉપરોક્ત નિર્ણયોના મારા કારણો નીચે મુજબ છે :-

-:: કારણો ::-મુદ્દા નં. ૧ તથા ૩ :-

- (૧૦) ઉપરોક્ત મુદ્દાઓ આંતરીક રીતે એકબીજા સાથે સંકળાયેલા હોય, હકીકતોનું બિનજરૂરી પુનરાવર્તન થતું અટકાવવા અને સગવડતા ખાતર ઉપરોક્ત મુદ્દાની ચર્ચા એકીસાથે કરવામાં આવી રહી છે.
- (૧૧) આ કામના અરજદાર દ્વારા હાલની રીવીઝન અરજી બી. એન. એસ. એસ. ની કલમ-૪૩૮ મુજબ ટ્રાયલ કોર્ટ દ્વારા ફો. પ. અ. નં. ૧૨૩/૨૦૨૩ ના કામે તા. ૧૨.૦૭.૨૦૨૪ ના રોજ કરેલ હુકમથી નારાજ થઈને દાખલ કરેલ છે ત્યારે ટ્રાયલ કોર્ટ કરવામાં આવેલ હુકમ તથા રેકર્ડ વંચાણે લેતા, આ કામના સામાવાળા નં. ૧ અને ૨/મુળ અરજદારો દ્વારા ફિ. પ્રો. કોડની કલમ-૧૨૫ ભરણપોષણ મેળવવા માટે ટ્રાયલ કોર્ટમાં ફો. પ. અ. નં. ૨૫૫/૨૦૧૮ થી અરજી દાખલ કરેલ હતી, જે અરજી અંશતઃ મંજૂર કરીને મુળ અરજદાર નં. (૧) ને માસીક રૂ. ૫,૦૦૦/- અને મુળ અરજદાર નં. (૨) ને માસીક રૂ. ૨,૦૦૦/- એમ મળી કુલ રૂ. ૭,૦૦૦/- ભરણપોષણ પેટે અરજીની તારીખથી દર મહીને ચડ્યે ચડ્યા ચુકવી આપવાનો હુકમ કરવામાં આવેલ. ત્યારબાદ મુળ સામાવાળા દ્વારા ભરણપોષણની કોઈ રકમ જમા કરાવેલ ન હોવાથી કુલ ૧૯ માસના કુલ રૂ. ૧,૩૩,૦૦૦/- ચડત ભરણપોષણની રકમ

વસુલ મેળવવા માટે ફો. પ. અ. નં. ૧૨૩/૨૦૨૩ થી અરજી દાખલ કરવામાં આવેલ હતી, જે અરજીના કામે મુળ સામાવાળાને નોટીશ કાઢવામાં આવતા મુળ સામાવાળા દ્વારા ભરણપોષણની કોઈ રકમ ભરી શકે તેવી પરીસ્થિતિ નથી, તેમ જાહેર કરતા ટ્રાયલ કોર્ટે મુળ અરજદારની અરજી અંશતઃ મંજૂર કરીને મુળ સામાવાળાનું ભરણપોષણની ચુકવણીમાં કસુર બદલ એક માસના ૩૦ દિવસ લેખે ૧૮ માસની ચડત ભરણપોષણની રકમ નહીં ચુકવવા બદલ કુલ – ૫૭૦ દિવસની સાદી કેદની સજા ભોગવવાનો હુકમ તા.૧૨.૦૭.૨૦૨૪ ના રોજ કરવામાં આવેલ છે.

(૧૨) આ રીવીઝન અરજીના કામે અરજદારના વિ. વ. શ્રી દ્વારા એવી રજૂઆત કરવામાં આવી છે કે, ફિ. પ્રો. કોડની કલમ-૧૨૫(૩) ની જોગવાઈ મુજબ ભરણપોષણના હુકમનું પાલન ન થાય તો તે બદલ વધુમા વધુ એક મહીનાની કેદની સજાની જ જોગવાઈ કરવામાં આવી છે, તેમ છતાં ટ્રાયલ કોર્ટે અરજદારને દિન-૫૭૦ ની સજા કરવામાં આવી છે, જે હુકમ કાયદા વિરૂધ્ધનો હોય, તેને રદ કરવો જોઈએ. વધુમા તેઓએ મદ્રાસ હાઈકોર્ટના આર. રાજેશ વિ. કલૈયારાસી, ફિમીનલ રીવીઝન કેસ નં.૫૭/૨૦૧૭ ના ચુકાદા ઉપર આધાર રાખેલ છે. આ સંબંધે સૌપ્રથમ તો ફિ. પ્રો. કોડની કલમ-૧૨૫ (૩)ની જોગવાઈને ધ્યાને લેવી જરૂરી બને છે, જે નીચે મુજબ છે :-

ફિ. પ્રો. કોડની કલમ-૧૨૫(૩) :-

“જો કોઈ વ્યક્તિ ભરણપોષણ ચૂકવવાના આદેશનું પૂરતા કારણ વિના પાલન ન કરે, તો મેજિસ્ટ્રેટ બાકી રકમ વસૂલ કરવા માટે દંડ વસૂલ કરવાની પદ્ધતિ મુજબ વોરંટ બહાર પાડી શકે છે અને બાકી રહેલી દરેક માસિક ભરણપોષણની રકમ માટે, વોરંટના અમલ પછી પણ ચૂકવણી ન થાય તો, તેને એક મહિના સુધી અથવા તે પહેલાં ચૂકવણી થાય ત્યાં સુધી કેદની સજા આપી શકે છે.”

(૧૩) આમ, ઉપરોક્ત કાયદાકીય જોગવાઈ ધ્યાને લેવામાં આવે તો તેમાં ટ્રાયલ કોર્ટ જો મુળ સામાવાળા ભરણપોષણની રકમ ચુકવવામાં કસુર કરે તો એક મહીના સુધી સજા કરી શકે છે. વધુમા આ કામના અરજદારે પોતાની

રજૂઆતના સમર્થનમાં નામ. મદ્રાસ હાઇકોર્ટના આર. રાજેશ વિ. કલૈયારાસી, ક્રિમીનલ રીવીઝન કેસ નં.૫૭/૨૦૧૭ નો જે ચુકાદો રજૂ કરેલ છે, તેમાં પણ નામ. મદ્રાસ હાઇકોર્ટ એવું ઠરાવેલ છે કે, ભરણપોષણ ન ચૂકવવા બદલ વ્યક્તિને એક વખતમાં વધુમાં વધુ એક મહિના માટે જ કેદમાં મોકલી શકાય. તેમ છતાં, જો તે પછી પણ બાકી રકમ ચૂકવવામાં ન આવે તો પત્ની ફરી અરજી કરી શકે છે અને કલમ ૧૨૫(૩) હેઠળ ફરી કાર્યવાહી થઈ શકે છે. આમ, ઉપરોક્ત કલમ-૧૨૫(૩)ની કાયદાકીય જોગવાઈ અને ઉપરોક્ત ચુકાદામાં પ્રસ્થાપિત થયેલા સિદ્ધાંતો ધ્યાને લેતા, ટ્રાયલ કોર્ટ ભરણપોષણ ન ચુકવવાના કેસમાં એક વખતમાં વધુમાં વધુ એક મહિના માટે જ કેદમાં મોકલી શકે, તેથી વધુ કેદની સજા કરી શકાય નહીં, તેમ છતાં જો પત્ની ત્યારબાદ ફરી વખત અરજી કરે તો ફરીથી એક મહિના સુધી સજા કરી શકે છે, તેમ છતાં ટ્રાયલ કોર્ટ અરજદારને દિન-૫૭૦ ની સજા ભોગવવાનો હુકમ કરેલ છે, તે હુકમ યોગ્ય કે વાજબી નથી. વધુમાં આ કામના અરજદાર તા.૧૨.૦૭.૨૦૨૪ થી જેલમાં સજા ભોગવી રહેલ છે, ત્યારે આ કામના અરજદારનાએ એક મહિના કરતા વધુ સજા ભોગવી લીધેલ હોય, પરંતુ તેઓએ ચડત ભરણપોષણની કોઈ જ રકમ જમા કરાવેલ ન હોય, જેથી ટ્રાયલ કોર્ટનો હુકમ રદ કરી, આ કામના અરજદાર પાસે યોગ્ય સમયમાં ચડત ભરણપોષણની રકમ ચુકવવાનો હુકમ કરવો જરૂરી જણાતો હોય, મુદા નં. (૧) અને (૨) નો નિર્ણય હકારમાં આપી, મુદા નં. (૩) પરત્વે નીચે મુજબનો હુકમ કરવામાં આવે છે.

:: આખરી હુકમ ::

- (૧) આ કામના અરજદારની બી. એન. એસ. એસ. ની કલમ-૪૩૮ મુજબની ફોજદારી રીવીઝન અરજી આથી મંજૂર કરવામાં આવે છે.
- (૨) વેરાવળના વિ. ચીફ જ્યુડી. મેજ. શ્રીએ ફોજદારી પરચૂરણ અરજી નં.૧૨૩/૨૦૨૩ ના કામે તા.૧૨/૦૭/૨૦૨૭ ના રોજ કરેલ હુકમ આથી રદ કરવામાં આવે છે અને આ કામના અરજદાર/મુળ સામાવાળાએ રૂ. ૧૫,૦૦૦/- (અંકે રૂપિયા પંદર હજાર પુરા) ના જામીન તથા તેટલી જ રકમનો જાતમુચરકો રજૂ કર્યેથી છોડી મુકવાનો હુકમ કરવામાં આવે છે.

(૩) આ કામના અરજદાર/મુળ સામાવાળાએ ચડત ભરણપોષણની રકમ રૂ.૧,૩૩,૦૦૦/- આ કામના સામાવાળા નં.(૧) અને (૨)/મુળ અરજદારોને આ હુકમની તારીખથી એક મહીનામાં ચુકવી આપવાના રહેશે અને જો આ કામના અરજદાર/મુળ સામાવાળા તેમ કરવામાં કસુર કરે તો આ કામના સામાવાળા નં. (૧) અને (૨)/મુળ અરજદારો તે સંબંધે જરૂરી કાનૂની કાર્યવાહી કરી શકશે.

(૪) ખર્ચ અંગે કોઈ હુકમ કરવામાં આવતો નથી.

(૫) આ હુકમની એક નકલ સાથે ટ્રાયલ કોર્ટનું અસલ રેકર્ડ તાત્કાલીક મોકલી આપવું.

- આ કામના અરજદાર/મુળ સામાવાળા જેલમાં સજા ભોગવી રહેલ હોય, તેને આ હુકમની જાણ કરતી ચાટી સંબંધિત જેલને કરવી.

આજરોજ આ હુકમ તા.૨૩^{મી}, માહે-જુલાઈ, સને-૨૦૨૬ ના રોજ ખુદી અદાલતમાં વાંચી, સંભળાવી જાહેર કર્યો.

તા.૨૩/૦૭/૨૦૨૬
સ્થળ : વેરાવળ.

(વિક્રમસિંહ બી. ગોહિલ)
સત્ર ન્યાયાધિશ
ગીર સોમનાથ, વેરાવળ
કોડ નં. જીજે૦૧૦૪૨